



திராவிடப் போராளிகள்

32

■ வழக்கறிஞர் அருள்மொழி

“ஏ! சகோதரர்களே! நாங்கள் துஷ்ட மிருகங்களல்ல; எங்களுக்காக நீங்கள் அஞ்ச வேண்டாம். நாங்களும் உங்களைப்போல் மனிதர்கள்தான். நாங்கள் உங்களுக்குத் தீங்கிழைக்க முற்படோம். உங்களுடைய சுதந்திரத்தைக் கொள்ளை கொள்ளோம்! உங்கள் சகோதரர்களாகிய எங்களின் பரிதாபத்தை மிஸ் மேயோ எடுத்தறிவித்தவைகள் உங்களின் நெஞ்சத்தில் பதியவில்லையா? உங்களுடன் பிறந்த நாங்கள் உங்களுக்கு இன்னும் எத்தனை வருஷம் அடிமைப்பட்டிருப்பது? இனிமேலாகிலும் எம்மீது இரக்கங்கொண்டு எமது வர்க்கத்தினர்களாகிய பெண்களின் விடுதலைக்கு உழைக்க முன் வருவீர்களாகில் உங்களுக்கு விடுதலை தானாகவே கிட்டும்!” – என்று ஆண்கள் விடுதலைக்கும் வழிகாட்டும் சிந்தனையை, -7.10.1928 ‘குடி-அரசு’ இதழில் ‘எமது விடுதலைக்கு இறங்காததேனோ’ என்ற தலைப்பில் எழுதினார் பிளாங்கு ஸ்ரீமதி ஜானகி அம்மாள்.


மிஸ் மேயோ கண்ட இந்தியா

அதே கட்டுரையில் பழம் பெருமை பற்றி, “மிஸ் மேயோ நம் நாட்டினர்களை ஏதோ குறை கூறிவிட்டதாகக் கருதி எமது நாடு கண்ணகி பிறந்த நாடு, மாதவி பிறந்த நாடு, வள்ளி பிறந்த நாடு! சாவித்திரி பிறந்தநாடு! இன்னும் எத்தனையோ. பதிவிரதா சிரோன்மணிகள் பிறந்த நன்றாடு!” என்றும் இந்நாட்டை குறைகூறி விட்டாள் என்றும் கூக்குரல் போட மட்டிலும் அனேக வைதீக வீரர்கள் கிளம்பி விட்டார்கள்.....” என்று எழுதினார்.

பிளாங்கு ஜானகி அம்மாள் கட்டுரையில் குறிப்பிட்டுள்ள மிஸ் மேயோ என்பவர் ஒரு அமெரிக்கப் பெண்மணி. அவர் 1927-ஆம் ஆண்டு ‘மதர் இந்தியா’ என்ற நூலை வெளியிட்டார். அந்த நூலில், தான் இந்தியாவில் சுற்றுப்பயணம் செய்தபோது கண்ட அதிர்ச்சியுட்பட்ட மூடத்தனங்களையும் பெண்களுக்கு இழைக்கப்பட்ட இரக்கமற்ற கொடுமைகளையும், தான் கண்டவாறே பதிவு செய்துவிட்டார்.

‘இவள் யார் இதை எழுதுவதற்கு’ இந்தியாவில் நல்லவைகளே நடக்கவில்லையா...? என்ற கேள்விகளைத்தான் காந்தியார் முதல் கடைசித் தேசியவாதிவரை கேட்டுக் கொண்டிருந்தார்கள். தந்தை பெரியார் மட்டும்தான் ‘மேயோ கூற்று மெய்தானே, அவர் கூறிய கொடுமைகளை வைதீகத்தின் பெயரால் செய்து கொண்டாடுகிற இரக்கமற்றவர்கள். அதற்குத் தீர்வு எங்கே?’ என்று கேட்டார். பிளாங்கு ஜானகியோ தன் ஒவ்வொரு கட்டுரையிலும் மிஸ் மேயோவைக் குறிப்பிட்டார்.

சென்னை என்கிற தலைநகரம்!



அரசியல், பொருளாதாரத்தில் மட்டுமல்ல, விளையாட்டுத் துறையிலும் தமிழ்நாடுதான் இந்தியாவுக்கே முன்னோடியாக இருக்கிறது. என்பதை செஸ் விளையாட்டுப் புள்ளிவிவரங்கள் காட்டுகின்றன.

தமிழ்நாடு அரசு விளையாட்டுத் துறையில், புதிய உத்வேகத்துடன் கவனம் செலுத்தி வரும் நிலையில், செஸ் ஒலிம்பியாட் போட்டியை நடத்தி சர்வதேச அளவிலும் கவனத்தை ஈர்த்தது.

நமது விஸ்வநாதன் ஆனந்த் உலக அளவில் சாம்பியனாக விளங்கியவர். தவிர, இந்திய அளவில் 25-க்கும் மேற்பட்ட கிராண்ட் மாஸ்டர்கள் தமிழ்நாட்டில் உருவாகி உள்ளனர்.

இந்தியாவில் சுமார் 65 கிராண்ட் மாஸ்டர்கள் என்றால், அதில் மூன்றில் ஒரு பங்கு சாதனையாளர்கள் தமிழ்நாட்டைச் சேர்ந்தவர்கள்.

சமீபத்தில் தமிழ்நாட்டைச் சேர்ந்த பிரக்ஞானந்தா செஸ் சாம்பியன் இறுதிப் போட்டியில் வெள்ளி வென்றதன் மூலம் தமிழ்நாட்டில் செஸ் விளையாட்டில் மேலும் ஒரு அலை உருவாகும் எனக் கணிக்கப்பட்டுள்ளது.

சென்னை தமிழ்நாட்டின் தலைநகரம் மட்டுமல்ல, பல துறைகளுக்கான தலைநகரங்களின் பட்டியலில் செஸ் விளையாட்டும் சேர்ந்துள்ளது.



பிளாங்கின் கொள்கைக் கோமகள் ஜானகி அம்மையார்

சாதியை எதிர்த்த சுயசிந்தனை

ஒரு சிறிய கட்டுரையில், தீப்பொறிகளாய்த் தெறித்து விழும் எண்ணற்ற கருத்துகள் எழுதிய பிளாங்கு ஜானகி அம்மாள் யார்?

தஞ்சையைப் பூர்விகமாகக் கொண்டு மலேசிய நாட்டின் பிளாங்கு மாநிலத்தில் வணிகம் செய்த கலியபெருமாள் என்பவரின் மகன்தான் ஜானகி. பெண்களுக்குக் கல்வி அவசியம் என்ற சிந்தனை கொண்டவரான கலியபெருமாள், தன் மகள் ஜானகியைப் பள்ளிக்கு அனுப்பிப் படிக்க வைத்தார்.

பள்ளிப் படிப்பும் சுயசிந்தனையும் ஜானகியின் மனதில் சுயமரியாதையை விதைத்தன. சமூகக் கேடுகளைப் பற்றியும், பெண்ணடிமைக் கொடுமைகளைப் பற்றியும், அதற்கு சாதியும் மதமும் நாடும் பண்பாடும் எப்படிச் சாரணமாகின்றன என்றும் உணர்ந்த ஜானகி அம்மையாரை

மறைக்கப்பட்ட பங்களிப்பு, மறைக்கப்பட்ட தியாகம், மறைக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொடர்...

சுயமரியாதை இயக்கமும் ‘குடி-அரசு’ ஏடும் ஈர்த்ததில் வியப்பில்லை.

தடைகளை உடைத்த காதல்

இப்படி ஓர் அறிவும் தெளிவும் துணியும் கொண்ட ஜானகி மீது சுயமரியாதைக்காரரான அப்பாவு காதல் கொண்டார். ஆனால், சாதி எனும் நெடுஞ்சுவர் குறுக்கே இருந்தது. ஜானகியின் தந்தை ஒரு வைதீக சமூகத்தவர். பண்டிதர் அப்பாவு மருத்துவர் சமூகத்தவர். சாதி உருவாக்கிய தடைகளை அப்பாவு பண்டிதர் எழுதிய காதல் கடிதங்கள் உடைத்துவிட்டன.

எதிர்ப்புகளை மீறி நடந்த அவர்களது சுயமரியாதைத் திருமணத்தை டாக்டர் கே.என். மேனன் முன்னிலையில் நடத்தி வைத்தவர் ஈப்போ இந்து மகாசன சங்க காரியதரிசியான அய்யாரு அவர்கள்.

17.2.1929 ‘குடி-அரசு’ இதழில்

எட்டுத்திக்கும் தன்மதிப்பு பற்றி எழுகவே! ஏழை மக்களைக் கெடுக்கும் வேதம் ஒழியவே! நாட்டுப் பெண்கள் பட்ட துன்பம் ஓட்டமெடுக்கவே!

நயவஞ்சகக்காரப் பார்ப்பான் நைந்து சாகவே! என்ற வாழ்த்துப் பாடலைப் பாடினான்.

‘மருத்துவனுக்கு’ ரூ.5-ம் குடி-அரசுக்கு ரூ. 3-ம், திராவிடனுக்கு ரூ. 3-ம் நன்கொடை அளிக்கப்பட்டன”.

ஜானகி எங்கே?

1929-ஆம் ஆண்டு டிசம்பர் 15-ஆம் தேதி தந்தை பெரியார், மலேயா (மலேசியா) நாட்டின் ஈப்போ நகரில் நடைபெற்ற தமிழர் சீர்திருத்த சங்க மாநாட்டுக்குச் சிறப்புரை ஆற்றச் சென்றிருந்தார். அவருடன் நாகம்மையார், எஸ்.ராமநாதன், அ.பொன்னம்பலனார், சாமி சிதம்பரனார், சிந்ராஜன் ஆகிய தோழர்களும் சென்றனர். அவரை வரவேற்க சுமார் 50 ஆயிரம் தமிழர்கள் பிளாங்கில் கூடினர். ஆனால், தந்தை பெரியாரும் அன்னை நாகம்மையாரும் ‘ஜானகி அம்மாள் எங்கே?’ என்று கேட்டார்கள்.

அவர் பிரசவத்துக்காக மருத்துவமனையில் சேர்க்கப்பட்டிருக்கிறார் என்று கேள்விப்பட்டவுடன், ‘சரி, கவலைப்பட வேண்டாம்; நாங்கள் சிங்கப்பூர் பயணம் முடித்து வந்து பார்க்கிறோம்’ என்று கூறிவிட்டு பயணத்தைத் தொடர்ந்தார்கள். அதேபோல் அவர்கள் திரும்பி வருவதற்குள் ஜானகி அம்மானுக்கு ஆண் குழந்தை பிறந்திருந்தது. அந்தக் குழந்தைக்கு ‘சமரசம்’ என்று பெயர் சூட்டப்பட்டது.

எத்தனையோ எதிர்ப்புகளாகி டெயிலில் நடந்த சிறப்பான பிரச்சாரப் பயணத்தின் கடைசி நாளில் ஜானகி அம்மாள் குழந்தை யுடன் விழாவுக்கு வந்துவிட்டார்.

பண்டிதர் அப்பாவு - ஜானகி அம்மாள் இருவருக்கும் ஒரு மகன், மூன்று மகள்கள் என நான்கு பிள்ளைகள் பிறந்தனர். மூத்த மகன் பெயர் சமரசம், அடுத்த மகன் பெயர் சமதர்மம், மூன்றாவது மகன் பெயர் ராஜாராம் மோகன்ராம், கடைசி மகன் பெயர் சன்யாட் சென்.

இப்படிக் கொள்கைப் பெயர்களை வைத்தாலும் சில பிரச்சினைகளை ஜானகியும் அப்பாவு பண்டிதரும் எதிர்கொள்ள வேண்டி இருந்தது. (வருவார்கள்...)

சிறப்பான பிரச்சாரப் பயணத்தின் கடைசி நாளில் ஜானகி அம்மாள் குழந்தையுடன் விழாவுக்கு வந்துவிட்டார்.

ஃப்ளாஷ்பேக்



வரைபடமும் புகைப்படமும்!

கீழ்க் தேர்தலில் வென்று, தலைவர் கலைஞர் முன்றாவது முறையாக ஆட்சிப் பொறுப்பேற்ற 1989-ஆம் ஆண்டு, இன்றைய முதலமைச்சரும் அன்றைய

இளைஞர் அணி செயலாளருமான தளபதி அவர்கள், எங்கள் பகுதிக்குக் கொடியேற்றி வைக்க வருகை தந்திருந்தார். எங்கள் பகுதியில் உள்ள அனைத்து வார்டுகளிலும் தளபதி கொடியேற்றி வைத்தார். அப்போது வல்லம் பேருரின் திட்ட வரைபடத்தையும் திறந்து வைத்து அவர் சிறப்புரையாற்றினார். அச்சமயத்தில் பேரூர் இளைஞர் அணி அமைப்பாளராக இருந்த நான் அவருடன் எடுத்துக்கொண்ட புகைப்படம் இது. முன்னாள் ஒன்றிய தலைவர் இர.கோபாலகிருஷ்ணன், முன்னாள் தலைமைச் செயற்குழு உறுப்பினர் து.செல்வம் மற்றும் காயிதே மில்லத் ஆகியோர் உடனுள்ளனர்.

-த.அண்ணாத்துரை, பேரூர் இளைஞர் அணி முன்னாள் அமைப்பாளர், வல்லம் பேரூர் கழகம், தஞ்சாவூர் மாவட்டம்.

இது போன்ற அரிய புகைப் படங்களை சிறுகுறிப்புடன் எங்களுக்கு அனுப்புவர்கள், அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸாப் எண்: 90033-24473 மின்ஞ்சல் youthwing@dmk.in

கருவூலம்

கண்டிப்பான தலைவர்!

1969-ஆம் ஆண்டு, கலைஞர்

முதலமைச்சராக ஆனபோது, ‘ஸ்டேஸ்மேன்’ ஆங்கிலப் பத்திரிகை எழுதியது “கலைஞரை சட்டசபைக் கட்சித் தலைவராகத் தேர்தெடுத்ததன் மூலம், தி.மு.கழகம் ஒரு பலசாலிக்குப் பின்னால்தான் ஒன்று சேர்ந்து நிற்க வேண்டுமென்பதில் உள்ள அக்கறையைக் காட்டிக் கொண்டிருக்கிறது. கண்டிப்புக்கும், கட்டுப்பாட்டை நிலை நாட்டுவதற்கும் பெயர் பெற்றவர். ஒரு மகத்தான தலைவரை இழந்து நிற்கும் இந்த நேரத்தில், மிகச் சோதனையான நேரத்தில், அக் கட்சிக்கு இத்தகையத் தலைவர் தேவையானதே என்று டெல்லி வட்டாரத்தில் உணரப்படுகிறது” எனக் கலைஞரைப் புகழ்ந்தது.

திராவிடத்துவம் வாழ்கிறோம்

225

எழுத்து : கோவி.லெனின்
ஓவியம் : கி.சொக்கலிங்கம்

